

பேராயர்கள், அருட்தந்தைகள் மற்றும் அருட் சகோதரிகளுக்கு

முதல்வர் மு.க.ஸ்டாலின் கிறிஸ்துமஸ் வாழ்த்து!

சிறுபான்மையினருக்கு பல்வேறு சீரிய திட்டங்கள் நிறைவேற்றி வரும் முதல்வர் மு.க.ஸ்டாலினுக்குப் பாராட்டு!

சென்னை, டிச. 25 - முதலமைச்சர் மு.க. ஸ்டாலின் அவர்கள் தலைமையிலான அரசு, கிறிஸ்தவ தேவாலயங்களில் பணிபுரியும் உபதேசியார்கள் மற்றும் பணியாளர்கள் நல வாரியம், கனரக, மதுரை, தேனி ஆகிய மாவட்டங்களில் கூடுதல் கிறிஸ்தவ மகளிர் உதவி சங்கங்கள் தொடக்கம், ஜெருசலேமுக்கு புனிதப் பயணம் செல்வதற்கான நிதியுதவி உயர்வு, தமிழ்நாடு சிறுபான்மையினர் பொருளாதார மேம்பாட்டுக் கழகத்தின் மூலம் அதிகக் கடன்கள், தமிழ்நாட்டில் உள்ள தொன்மையான கிறித்தவ தேவாலயங்கள் பழுதுபார்த்தல் பணிகளை மேற்கொள்ள அரசு நிதியுதவி, கிறித்தவர்களுக்கான கல்லைத் தோட்டங்களில் புராமம்பு பணிகளை மேற்கொள்ள அரசு நிதியுதவி, சிறுபான்மையினர் கல்வி நிறுவனங்களுக்கு, சிறுபான்மையினர் அந்தஸ்து சான்றிதழ் பெறுவதை எளிதாக்கும் வகையில் தலைமைச் செயலாளர் தலைமையில் அதிகாரம் அளிக்கப் பெற்ற குழுவின்

(Empowered Committee) ஒப்புதல் பெற்று, சான்றிதழ்கள் விரைவாக வழங்கப்பட்டு வருவது போன்ற பல்வேறு திட்டங்களை சீரிய முறையில் செயல்படுத்தி வருகிறது. சிறுபான்மையின மக்களின் காவலராக விளங்கி வரும் முதலமைச்சர் மு.க. ஸ்டாலின் அவர்களை நேற்று (24.12.2024) முகாம் அலுவலகத்தில், கிறிஸ்துமஸ் திருநாளைவொட்டி, சிவகங்கை மறைமாவட்ட பேராயர் டாக்டர் ஜார்ஜ் ஆனந்தம், குமப் கோனம் பேராயர் பிரான்கோ, பேராயர் ஜீவானந்தம், சியோன் மலபார் பேராயர் டாக்டர் செபாஸ்டியன், TAM CO தலைவர் வழக்கறிஞர் பர்னாண்டஸ் ரத்தின ராஜா, சி.எஸ்.ஐ. மதுரை - இராமநாதபுரம் மறைமாவட்ட பேராயர் அருட்தந்தை டாக்டர் ஜெய்சிங் பிரின்ஸ் பிரபாகரன், சி.எஸ்.ஐ. சென்னை மறைமாவட்ட ஆயர் பால் பிரான்சிஸ், கவரவசியாளர் அருட்தந்தை அகஸ்டின் பிரேமராஜ் உள்ளிட்ட தென்னிந்திய திருச்சபை பேராயர்கள், தமிழ்நாடு

மாநில சிறுபான்மையினர் நல ஆணையத்தின் உறுப்பினர் ஜாமில் டன் வில்சன், அருட்தந்தையர்கள் இருதயம், கனிகைராஜ், ஜோசப் மாணிக்கம், அருட்சகோதரிகள் குரான செல்வம், அருள் சீலி, தெரசா, ஜெபமாலை, மரியம் பிரேம, ஆரோக்கியம், சி.என்.ஐ. பொதுச் செயலாளர் பால் தயாநிதி, அமைப்பு செயலாளர் எம். நிச்சன், கொள்கை பரப்பு செயலாளர் ஜான் பிரகாஷ், சாலமன், அயனாவரம் தேவாலயம் பேராயர் பிரான்கோ, பேராயர் ஜசக், அருட்தந்தை மேத்யூ, எபி உள்ளிட்ட பல்வேறு திருச்சபை நிர்வாகிகள் சந்தித்த போது, முதலமைச்சர் அவர்கள் பேராயர்கள், அருட்தந்தைகள் மற்றும் அருட்சகோதரிகளுக்கு கிறிஸ்துமஸ் வாழ்த்துகளை தெரிவித்தார்.

மேலும், கிறிஸ்துமஸ் திருநாளை வொட்டி நாடாளுமன்ற உறுப்பினரும், மூத்த வழக்கறிஞருமான பி.வில்சன் மற்றும் அவரது மகன் வழக்கறிஞர் ரிச்சர்ட்சன் வில்சன், சட்டமன்ற உறுப்பினர் இ. கருணாநிதி, சட்டமன்ற முன்னாள் உறுப்பினர் அ. அசோகன், வி.ஜி.பி. குழு தலைவர் வி.ஜி.சந்தோசம், மேலாண்மை இயக்குநர் வி.ஜி. பி. ரவிதாஸ், முதுநிலை இயக்குநர் வி.ஜி.பி. ராஜதாஸ், ஸ்டெல்லா மேரிஸ் கல்லூரியின் முதல்வர் அருட்சகோதரி ஸ்டெல்லா மேரி மற்றும் செயலாளர் அருட்சகோதரி ஜீடித் அனீதா, தமிழ்நாடு அரசுப் பணியாளர் தேர்வாணையத்தின் உறுப்பினர் அருட்தந்தை எம். ஆரோக்கியராஜ் ஆகியோர் தமிழ்நாடு முதலமைச்சர் அவர்களை சந்தித்த போது, அவர்களுக்கு முதலமைச்சர் அவர்கள் கிறிஸ்துமஸ் வாழ்த்துகளை தெரிவித்தார். இந்திசுழுவின்போது, நாடாளுமன்ற உறுப்பினர் ஆ. ராசா, சட்டமன்ற உறுப்பினர்கள் இனிகோ இருதயராஜ், முனைவர் நல்வி குப்புசாமி ஆகியோர் உள்ளனர்.



தமிழ்நாடு துணை முதலமைச்சர் உதயநிதி ஸ்டாலின் அவர்களை குத்தாலம் பி.கல்யாணம் தனது பிறந்த நாளை முன்னிட்டு சந்தித்து வாழ்த்துப்பெற்றார். உடன் திருமதி துர்கா ஸ்டாலின் உள்ளார்.

கல்வி உரிமைச் சட்டத்தில் ஒன்றிய அரசு கொண்டு வந்துள்ள திருத்தங்களால்

தமிழ்நாட்டுப் பள்ளிகளில் தேர்ச்சி முறையில் எந்த மாற்றமும் கிடையாது!

பள்ளிக் கல்வித் துறை அமைச்சர் அன்பில் மகேஷ் பொய்யாமொழி விளக்கம்!

சென்னை, டிச. 25 - “கல்வி உரிமைச் சட்டத்தில் ஒன்றிய அரசு கொண்டு வந்துள்ள திருத்தங்களால் தமிழ்நாட்டுப் பள்ளிகளின் தேர்ச்சி முறையில் எந்த மாற்றமும் கிடையாது; தற்போதைய தேர்ச்சி முறையே தொடரும் என பள்ளிக் கல்வித் துறை அமைச்சர் அன்பில் மகேஷ் பொய்யாமொழி விளக்கம் அளித்துள்ளார். அவரது அறிக்கை வருமாறு: - தமிழ்நாட்டில் அனைத்துப் பள்ளிக் குழந்தைகளும் தொடர்ந்து தடையின்றி கல்வி பயின்றிட ஏதுவாக, எட்டாம் வகுப்பு வரை கட்டாயத் தேர்ச்சி வழங்கப்படும் முறை தற்போது செயல்படுத்தப்பட்டு வருகிறது. இந்நிலையில், கல்வி உரிமைச் சட்டத்தின் விதிகளைத் தீவிரமாகச் செய்து, ஜூன் மற்றும் எட்டாம் வகுப்பு தேர்வுகளில் தேர்ச்சி பெறாத குழந்தைகளுக்கு இரண்டு மாதங்களில் மறுதேர்வு முறையையும், அதிலும் தேர்ச்சி பெறாத குழந்தைகளை அதே



வகுப்பில் ஓராண்டு பயில வேண்டும் என்ற முறையையும் ஒன்றிய அரசு கொண்டு வந்துள்ளது. தேசிய கல்விக் கொள்கையைப் பின்பற்றி நடத்தப்படும் ஒன்றிய அரசுப் பள்ளிகளுக்கு, இந்தப் புதிய நடைமுறை பொருந்தும் எனவும் ஒன்றிய அரசு தெரிவித்துள்ளது. ஏழை எளிய குடும்பங்களில், தடை யின்றி எட்டாம் வகுப்பு வரை கல்வி பெறுவதில், ஒரு பெரிய தடைக்கல்லை ஒன்றிய அரசின் இந்த நடவடிக்கை ஏற்படுத்தியுள்ளது. உண்மையிலேயே வருந்தக்கூடாது.

பொறுத்தவரை, தேசியக் கல்விக் கொள்கையைப் பின்பற்றாமல், நமது மாநிலத்தின் தேவைகளைக் கருத்தில் கொண்டு, சிறந்த கல்வியாளர்களை ஒருங்கிணைத்து, ஒரு புதிய மாநிலக் கல்விக் கொள்கையை உருவாக்குவதற்காக, நமது அரசு தொடங்கிய பணிகள் நிறைவுறும் தருவாயில் உள்ளன. தமிழ்நாட்டில், மாநிலக் கல்வித் துறை அமைச்சரின் எதிர்காலத்தின் அடித்தளம் எனவே, மாணவர்கள் மகிழ்ச்சியோடும், பாதுகாப்போடும் கல்வி கற்பதற்கு உகந்த சூழ்நிலையை ஏற்படுத்துவது தான் திராவிட மாடல் அரசின் இலக்கு. இந்த இலக்கை எய்தி, இந்தியத் துணைக்கண்டத்திற்கே, தமிழ்நாடு ஒரு முன்னோடி மாநிலமாகத் தொடர்ந்து விளங்கும். அதற்கான அனைத்து முயற்சிகளையும் தொடர்ந்து தெய்வீனறி, நமது அரசு முன்னெடுத்துச் செல்லும்.

இவ்வாறு அவ்வறிக்கையில் - பள்ளிக் கல்வித் துறை அமைச்சர் அன்பில் மகேஷ் பொய்யாமொழி குறிப்பிட்டுள்ளார்.

பொங்கல் திருநாளில் தேர்வுகள் நடத்துவதா? தேசிய தேர்வு முகமை நடத்தும் யு.ஜி.சி. நெட் தேர்வு தேதிகளை மாற்றிடுக!

அமைச்சர் முனைவர் கோவி. செழியன் - ஒன்றிய கல்வி அமைச்சருக்கு கடிதம்!

சென்னை, டிச. 25 - ஒன்றிய கல்வி அமைச்சரின் கீழ் உள்ள தேசிய தேர்வு முகமை (NTA) அதன் UGC NET தேர்வை பொங்கல் திருநாள் நாட்களில் நடத்தப்படுவதை மாற்றியமைத்திட வலியுறுத்தி தமிழ்நாடு முதலமைச்சர் அவர்களின் அறிவுறுத்தலின்படி, ஒன்றிய கல்வி அமைச்சர் அவர்களுக்கு உயர் கல்வித் துறை அமைச்சர் முனைவர் கோவி. செழியன் கடிதம் எழுதியுள்ளார்.



தமிழர்களின் கலாச்சாரம் மற்றும் பாரம்பரியத்தின் அடையாளமாகிய பொங்கல் திருநாளைப் போலவே ஆந்திரா மற்றும் தெலுங்கானாவிலும் மகராஷ்டிரா விழா ஜனவரி மாதத்தில் கொண்டாடப்படுகிறது.

இக்கடிதத்தில் உயர்கல்வித் துறை அமைச்சர் முனைவர் கோவி. செழியன் தெரிவித்துள்ளதாவது: ஒன்றிய கல்வி அமைச்சரின் கீழ் உள்ள தேசிய தேர்வு முகமை (NTA) அதன் UGC NET தேர்வை 3 ஜனவரி 2025 முதல் 16 ஜனவரி 2025 வரை நடத்தஅறிவித்துள்ளது.

உலகம் முழுவதும் உள்ள அனைத்துத் தமிழ் சமுதாய மக்களாலும் கொண்டாடப்படும் விழா பொங்கல் திருநாள் என்பதை உங்கள் கவனத்திற்குக் கொண்டு வர விரும்புகிறேன். இந்த விழா ஒவ்வொரு ஆண்டும் ஜனவரி 13 முதல் ஜனவரி 16 வரை நான்கு நாட்கள் கொண்டாடப்படுகிறது. இந்த நான்கு நாட்களும் உலகெங்கிலும் உள்ள தமிழர்கள் பொங்கல் திருநாளை உற்சாகத்துடன் கொண்டாடி மகிழ்வார்கள். இந்த விழாவை முன்னிட்டு தமிழக அரசு ஏற்கனவே 2025 ஜனவரி 14 முதல் 16 வரை விடுமுறை அறிவித்துள்ளது.

2,553 மருத்துவப் பணியிடங்களுக்கான தேர்வு!

1,000 இடங்களில் மக்கள் மருந்தகம் விரைவில் தொடங்கப்படும்!

அமைச்சர் மா.சுப்பிரமணியன் பேச்சு!

சென்னை, டிச.25- மருத்துவம் மற்றும் மக்கள் நலவாழ்வுத் துறை அமைச்சர் மா.சுப்பிரமணியன் நேற்று முன்தினம் (23.12.2024) சென்னை, கிண்டி, தமிழ்நாடு டாக்டர் எம்.ஜி.ஆர் மருத்துவப் பல்கலைக்கழக வெள்ளி விழா கலையரங்கத்தில் நடைபெற்ற தேசிய மருந்தாளுநர் மாநாட்டில் அறிவியல் மலரினை வெளியிட்டார். பிறகு சிறந்த மருந்தாளுநர்களுக்கும், மருத்துவம் சார்ந்த பல்வேறு துறையில் உள்ள மருத்துவ வல்லுநர்களுக்கும் மற்றும் மருந்தியல் மாணவர்களுக்கும் பதக்கங்களை வழங்கி, சான்றிதழ்களும் வழங்கினார்.



Dental Work shop ஒன்று கடந்த மாதம் இதே அரங்கில் நடைபெற்றது. தேசிய அளவில் பல் மருத்துவம் குறித்து மாணவர்களின் ஆய்வுகட்டுரைகள் மூலம் அந்த மாநாடும் மிகப்பெரிய அளவில் வெற்றி பெற்ற மாநாடாக அமைந்தது. இன்று மருந்தியல் துறையின் தேசிய மாநாடு தற்போது நடைபெற்றுக் கொண்டிருக்கிறது. 1500க்கும் மேற்பட்ட மாணவர்கள் பேராசிரியர்கள், உதவிப் பேராசிரியர்கள், மருத்துவத்துறைகளைச் சேர்ந்த வல்லுநர்கள் பங்கேற்றிருக்கும் இம்மாநாடு மிகப்பெரிய அளவில் வெற்றியினை பெரும்.

இந்த மாநாட்டில் 200 க்கும் மேற்பட்ட மருந்தியல் ஆய்வு அறிக்கைகள் சமர்ப்பிக்கப்பட்டுள்ளதை எனது மனம் கனிந்த வாழ்த்துக்களையும், பாராட்டுக்களையும் தெரிவித்துக் கொள்கிறேன். புதிய புதிய மருந்து கண்டுபிடிப்புகள் அரிதான நோய்களை குணப்படுத்துகிறது, புதிய புதிய மருந்துகண்டுபிடிப்பு க ண் டு ப டி யு க ளி ன் ஆராய்ச்சி தொடர்ச்சியாக எடுக்கப்பட வேண்டிய ஒன்றாக உள்ளது. புதிய நோய் பாதிப்புகள் இன்று உலகை அச்சுறுத்தி வருகிறது, 200 நாடுகளுக்கும் மேல் இந்திய மருந்து 100 சதவீதம் போய் உள்ளது, இந்திய மருந்துகளின் தேவை அதிகரித்து உள்ளது, உலகத்திற்கு எடுத்துக் காட்டாக மருந்து துறையில் இந்தியா உள்ளது, அமெரிக்காவில் கூட பொது மருந்து வத்தின் (Generic Medicine) 40% மருந்துகள் இந்தியாவில்

தான் வாங்கப்படுகிறது. மேலும் ஐரோப்பிய நாடுகளில் இந்திய மருந்துகள் 30% அளவில் உபயோகப்படுத்தப்பட்டு வருகின்றன. முதலமைச்சர் அவர்களின் வழிகாட்டுதலுக்கு ஏற்ப, இந்தியாவின் மற்ற மாநிலங்களிலும், மற்ற நாடுகளிலும் தமிழ்நாட்டின் மருத்துவ முறையை முன்னெடுக்க முனைந்துள்ளார்கள். **திட்டங்கள்!** இந்த அரசு பொறுப்பேற்ற பிறகு மருத்துவத்துறையில் பல திட்டங்களை செயல்படுத்தப்பட்டு வருகிறது. அதில் மக்களைத் தேடி மருந்து துவம், இன்னுயிர் காப்போம் நம்மைக்காக்கும் 48, இதயம் காப்போம், சிறுநீரக பாதுகாப்பு திட்டம், மக்களைத் தேடி மருத்துவ ஆய்வக திட்டம், தொழிலாளர்களை தேடி மருத்துவம் திட்டம், பாதம் பாதுகாப்போம் திட்டம், நடப்போம் நலம் பெறுவோம் திட்டம், ஒட்டுமொத்த மக்களுக்கும் புற்றுநோய் Screening திட்டம் என்று ஏராளமான திட்டங்கள் தமிழ்நாட்டில் செயல்படுத்தப்பட்டு வருகிறது.

அண்மையில் 946 மருந்தாளுநர் பணியிடங்களுக்கு பணியினை ஆணைகள் வழங்கப்பட்டுள்ளது. இதுவரை இல்லாத வகையில் அனைவருக்கும் கலந்தாய்வு நடத்தி அவர்வர விரும்பும் இடங்களுக்கே பணி ஆணைகள் தரப்பட்டது. இதுவே முதல்முறை ஆகும். இந்த அரசு பொறுப்பேற்றபிறகு 24,000 மருத்துவம் சார்ந்த பணியினைவர்கள் முறையாக நடைபெற்றிருக்கிறது. மேலும் கலந்தாய்வு மூலம் 34,000த்திற்கும் மேற்பட்ட பணியிடமாறுதல்கள் வழங்கப்பட்டுள்ளது. வரும் 05.01.2025 அன்று 2,553 மருத்துவர காலிப்பணியிடங்களுக்கு ஆன்லைன் மூலம் தேர்வு நடைபெற இருக்கிறது.

முதலமைச்சர் அவர்கள் ஆகஸ்ட் 15 சுதந்திர தினத் தன்று மக்கள் மருந்தகம் தமிழ்நாட்டில் 1000 இடங்களில் தொடங்கப்படும் என்று அறிவித்திருந்தார்கள். எனவே மக்கள் மருந்தகத் திற்கு தமிழ்நாடு மருத்துவ சேவைகள் கழகம் மூலம் 220 Generic மருந்துகள் கொள்முதல் செய்வதற்குரிய நடவடிக்கைகள் எடுக்கப்பட்டு வருகிறது. மிக விரைவில் அப்பணிகள் முடிவற்றபிறகு முதலமைச்சர் அவர்களால் தமிழ்நாட்டில் 1000 மக்கள் மருந்தகங்கள் கூட்டுறவுத்துறையும், மக்கள் நலவாழ்வுத் துறையும் ஒருங்கிணைந்து இச்சேவை தொடங்கப்பட விரும்புகிறது.

இவ்வாறு அமைச்சர் மா.சுப்பிரமணியன் விழா பேருரையாற்றினார். இந்தநிகழ்வில் தமிழ்நாடு டாக்டர் எம்.ஜி.ஆர் மருத்துவப் பல்கலைக்கழகத்தின் துணை வேந்தர் மரு.கே.நாராயணசாமி, பதியாளர் மரு.கே.சிவசங்கீதா, இந்திய மருந்தியல் கழகத்தின் (Indian Pharmaceutical Association) தலைவர் மரு. எஸ். மணிவண்ணன், துணை தலைவர் ஜெ. ஜெயசீலன், மருந்தியல் கல்லூரியின் முதல்வர்கள், பேராசிரியர்கள் மற்றும் மாணவர்கள் கலந்து கொண்டனர்.



கழகத் தலைவர், தமிழ்நாடு முதலமைச்சர் மற்றும் துணை முதல்வர் அவர்களின் ஆணைக்கிணங்கி, மாவட்ட கழக செயலாளர், சட்டமன்ற உறுப்பினர் காதர்பாட்சா முத்துராமலிங்கம் வழிகாட்டுதலின்படி இந்திய அரசியலமைப்பு சட்டத்தை வடிவமைத்த சட்டமேதை, புரட்சியாளர் அம்பேத்கரை அவமதித்த ஒன்றிய உள்துறை அமைச்சர் அமித்ஷாவைக் கண்டித்து கழுதி வடக்கு ஒன்றிய திராவிட முன்னேற்றக் கழகம் சார்பில் கழுதி பேருந்து நிலையம் கழுதி வி.வாசுதேவன் தலைமையில் கண்டன ஆர்ப்பாட்டம் நடைபெற்றது. ஆர்ப்பாட்டத்தில் கழுதி வடக்கு ஒன்றிய செயலாளர் வி.வாசுதேவன், ஒன்றிய துணை தலைவர் அய்யனார், கழுதி பேருந் கழகச் செயலாளர் பாலமுருகன் மற்றும் மணிராமகிருஷ்ணன் பாரதி உட்பட கட்சி நிர்வாகிகள் ஏராளமானோர் கலந்து கொண்டனர்.



சிவங்ககை மாவட்டம் இளையான்குடி தாலுகா காரணம் புனித ஜேம்ஸ் உயர் நிலைப் பள்ளியில் கிறிஸ்துமஸ் விழா திருமதி தமிழரசி ரவிக்குமார் எம்.எஸ்.ஏ. தலைமையில் நடைபெற்றது. இதில் முன்னாள் எம்.எஸ்.ஏ சுப.மதியரசன், கிழக்கு ஒன்றிய செயலாளர் வே.தமிழ்மாரன், பள்ளி தாளாளர் மார்டின் ஆகியோர் கலந்து கொண்டார்கள்.



புகுத்தறிவு பகவான் தந்தை பெரியாரின் நினைவு நாளைவொட்டி பரமக்குடி சட்டமன்ற உறுப்பினர் அலுவலகத்தில் அன்னாரது திருவுருவப்பத்திற்கு பரமக்குடி சட்டமன்ற உறுப்பினர் செ. முருகேசன் மலர் துவளி மரியாதை செலுத்தினார். உடன் பரமக்குடி நகர் மன்ற தலைவர் சேது கருணாநிதி, பொதுக்குழு உறுப்பினர் எஸ்.எம்.டி. அருளானந்து, நயினர்கோவில் ராமபண்டி மற்றும் நகர் மீனவரணி நெடுமாரன் மற்றும் நகர்மன்ற உறுப்பினர்கள் கனிமொழி துறைமுகன், பிரபா சாலமன், மற்றும் கழக உடன்பிறப்புகள் கலந்து கொண்டனர்.